



Stuðul er ikki altíð av tí ónda, men eg ivist í um undirtøka er fyrri at stuðla virkjum at innflyta frystan fisk til virkingar, sigur Jacob Vestergaard, landsstýrismaður í fiskivinnumálum

Ongar ætlanir um at stuðla fiskavirkjunum

Landsstýrismaðurin í fiskivinnumálum hevur ongar ætlanir um, at lata stuðul til at innflyta frystan fisk, men hann vil kortini ikki heilt avhøvda tankan

FISKAARBEIÐI

Áki Bertholdsen
aki@sosialurin.fo

- Tað eru ongar ætlanir um at lata fiskavirkjunum stuðul til at innflyta frystan fisk til virkingar.

Tað staðfestir Jacob Vestergaard, landsstýrismaður í fiskivinnumálum.

Kortini vil hann ikki avhøvda tankan heilt, tí hann sigur, at er talan um at fáa eina framleiðslu á føtur, er tað møgult, at ein stuðul kann skumpa undir.

Tó at hann ikki beinleiðis brennur fyrri tankanum, sigur hann:

- Tað kann vera, at hetta er eitt gott hugskot. Men hetta er ikki ein spurningur, sum er viðgjörður politiskt og hann er heldur ikki á dagsskrá beint nú.

Landsstýrismaðurin í vinnumálum sigur, at stuðulin sum var til at keypa frystan fisk úr Russlandi,

men hann kennir ov lítið til eftirmetingarnar av teirri royndini.

- Politiskt verður hinvegn mest tosað um at niðurlagað allar stuðulsskipanir, tí at vinnan skal í mestan mun klára seg sjálv.

Fiskivinnan verður livgað

Sjálvur hevur landsstýrismaðurin ikki hildið, at stuðul altíð er av tí ónda, men hetta er so ikki ein spurningur, sum er uppi og ongin hevur vent sær til Fiskimálaráðið við hesum.

Men nú liggur eitt uppskot frá Miðflokkinum til viðgerar í Løtinginum um hetta, so málið kemur á dagsskrá nakað skjótt.

Hinvegin ivast landsstýrismaðurin í, hvussu stór undirtøka er fyrri eini slíkari stuðulsskipan.

Símun P. Jacobsen á Fiskavirking skilir ikki politiska málsetningin um, at øll vinna skal vera stuðulsfrí, tí hann heldur, at tað er ikki rætt.

- Vit stuðla ferðavinnuni, landbúnaðinum og aðrari vinnu. Men so skjótt, tað eitur fiskivinnan, sum vit øll liva av, má talan ikki verða um stuðul.

Hann heldur eisini, at tað

er lógið, at vit stuðla øllum møguligum vinnum, men nokta blankt at stuðla teirri vinnu, sum vit øll liva av og sum átti at verðið tann fyrsta, sum skuldi fingið stuðul.

- Hóast fiskivinnan er tað, vit liva av, sum vit kenna best til og sum vit duga best, kann talan ikki vera um stuðul til hana og tað skilji eg ikki, sigur hann.

Jacob Vestergaard er ikki samdur.

- Landbúnaðurin fær nakað av stuðuli, men nógvar ferðir minni enn okkara kappingarneytar geva landbúnaðinum.

Annars heldur hann ikki at fiskivinnan er heilt sör fyrri stuðul.

- Virkini fáa flutningsstuðul og tað eru mong, sum eisini kalla skattafrádráttin til fiskimenn og inntøkutrygdina fyrri stuðul. Alivinnan fær stuðul til koppseting og til royndarvirksemi. Og fara vit enn longur, hava vit eisini Havstovuna, Fiskiveiðueftirlitið, fiskivinnuumsitingina so tað almenna brúkar sanniliga nógvan pening upp á fiskivinnuna, sigur Jacob Vestergaard.

Ert tú góður við tíni húsdjór?

So er SKYTTENS hunda- og kettufóður rætta valið

SKYTTENS hunda- og kettufóður er kvalitetsfóður, framleitt í Danmark síðan 1970. Fóðurið er framleitt úr fiski og høsnaðingum og inniheldur ikki konserveringsevni, litevni, aromaevni ella sojaprotein.



SPECIAL (20 kg)

Fyri posan kr. 450,-



SØCLA (20 kg)

Fyri posan kr. 540,-



KETTUFÓÐUR (15 kg)

Fyri posan kr. 390,-

Bílegging á kho@olivant.fo ella tel. 22 12 40. Ókeypís útkoyring í Tórshavn



SOCCOPRESS

P/F Fiskaaling søkir eftir stjóra

Fiskaaling vil ganga á odda í granskingar- og menningarvirkssemi innan alivinnuna í Føroyum, og vil byggja upp eina granskingarstøð á altyðða stöði. Felagið skal skapa karmar um hetta virkssemið og skapa møguleikar fyrri at fáa eina tilgongd av skikkaðum granskarum, sum kunnu útbyggja og víðka vitanarstøðið undir fiskaaling í Føroyum.

Felagið skal í størri mun enn nú samstarva við granskingar- umhvørvið í Føroyum og grannalondum okkara og taka lut í felags verkætlanum. Eisini er ætlanin, at felagið í ein vaksandi mun skal virka sum tænastræviari og ráðgevari til alivinnuna, innan økir har tilíkar tænastræviari ikki eru í Føroyum.

At miðla vitan og úrslit frá granskingar- og menningavirkssemi til vinnuna og almenn- ingin og at veita ráðgeving eru týðandi arbeiðsuppgávur hjá Fiskaaling. Ein onnur týðandi uppgáva er at arbeiða víðari við menning av marinum fiskasløgum.

Førleikar

- tú hevur viðkomandi útbúgving

- tú hevur góð leiðslu- og samstarvsevni
- tú ert nýhugsin og ágrýtin
- tú hevur kunnleika til gransking og vinnulív
- tú dugur at samskifta á enskum

Setanarviðurskifti

Starvið verður sett skjótast gjørligt, men vit hava møguleika at bíða nakað eftir rætta viðkomandi. Lønin verður ásett eftir nærri avtalu og í mun til útbúgving og starvsroyndir.

Arbeidsstaðið er á høvuðsskrivstovuni hjá Fiskaaling við Áir. Meira fæst at vita við at venda sær til Ingolf Joensen, fráfarandi stjóra á 21 47 47 ella Sigurð Ó. Vang, nevndarformann á 28 10 90 (eftir kl. 16).

Umsókn við avritum og møguligum ummælum, skulu sendast til:

SPEKT

Staravegur 17, Postsmoga 3258 FO-110 Tórshavn

Umsóknin skal vera komin fram í seinasta lagi 20. januar 2010 kl. 12. Allar umsóknir verða viðgjörðar í trúnaði.

Fiskaaling
Aquaculture Research Station of the Faroes

P/F Fiskaaling er partafelag, har Føroya Landsstýri eigur allan partapeningin. Fiskaaling hevur virkssemi við Áir, í Nesvík og í Skopun. Samlaða starvsfólkatalið er umleið 20, herav fleiri granskarar. Virkssemi fevnir um at granska, menna og ráðgeva innan aling av vatnlívandi djórum og plantum og innan biotekni, herundir verkætlanir innan matvørugóðsku, aliumhvørví, fóður, vatn, framleiðsluhættir, nýggj alíokir, aling á harðbálum økjum v.m. Meiri fæst at vita á www.fiskaaling.fo